

समाचार वाणी

खबर जो करें असर !

नाशिक | Tuesday, 25 August 2026

मुख्यमंत्री भजनलाल शर्मा ने RAJ-UNNATI बैठक में की विकास योजनाओं व ईंधन आपूर्ति की समीक्षा

राजेश चौधरी

Published on 30 Mar 2026



राजेश चौधरी | राजेश चौधरी | राजेश चौधरी राजेश चौधरी राजेश चौधरी

28 मार्च 2026 को मुख्यमंत्री श्री भजनलाल शर्मा ने मुख्यमंत्री कार्यालय में आयोजित RAJ-UNNATI की वर्चुअल बैठक के दौरान प्रदेशभर में संचालित विकास परियोजनाओं, जनकल्याणकारी योजनाओं एवं चयनित परिवेदनाओं की व्यापक समीक्षा की।

बैठक में मुख्यमंत्री ने अधिकारियों को स्पष्ट निर्देश दिए कि सभी कार्य निर्धारित समयसीमा में, परिणाम-केंद्रित दृष्टिकोण के साथ और पूर्ण पारदर्शिता बनाए रखते हुए पूरे किए जाएं। साथ ही योजनाओं की सतत मॉनिटरिंग सुनिश्चित करने और शिकायतों का त्वरित एवं प्रभावी निस्तारण करने के निर्देश भी दिए गए।

इसी दिन मुख्यमंत्री ने सभी जिला कलेक्टरों के साथ वर्चुअल माध्यम से पेट्रोलियम उत्पादों एवं गैस की उपलब्धता और आपूर्ति व्यवस्था की भी समीक्षा की। उन्होंने अधिकारियों को निर्देशित किया कि पेट्रोल, डीजल सहित सभी ईंधनों की निर्बाध आपूर्ति सुनिश्चित की जाए तथा भंडारण और वितरण प्रणाली पर लगातार निगरानी रखी जाए।

मुख्यमंत्री ने कालाबाजारी और जमाखोरी पर सख्त नजर रखने के निर्देश देते हुए कहा कि दोषियों के खिलाफ कठोर कार्रवाई की जाए, ताकि आमजन को किसी भी प्रकार की असुविधा का सामना न करना पड़े।

सरकार द्वारा यह कदम प्रदेश में सुचारु आपूर्ति व्यवस्था बनाए रखने और जनकल्याणकारी योजनाओं के प्रभावी क्रियान्वयन को सुनिश्चित करने की दिशा में महत्वपूर्ण माना जा रहा है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.